


il-Ħuttafa

Numru 188

Mejju – Ġunju 2025



**Nannakola
tas-Seba' Tikek**



Hej Huttaf...



Kif jaf kulhadd, il-kokk jippreferi jorqod binhar u joħroġ jikkaċċja bil-lejl. Imma l-kokka tax-xagħri spiss ittir binhar ukoll.

mill-editor

Ilbieraħ kont qed insuq fi triq traffikuża f'dejn il-Mosta u spiċċajt f'serbut twil karożzi jistennew id-dawl jaqleb. Jien u nistenna qgħadt inħares lejn siġra ta' Ġuda fis-centre strip li kellha fergħa maħruġa 'l barra kważi stajt immissha. U fost il-weraq sabiħ tond rajt werqa li kellha maqtugħin fiha dwawar tondi puliti. Qisu xi hadd b'imqass fin qagħad iqasqas ċrieki minn tarf il-werqa.

U tbissimt għax indunajt x'kienu. Dak kien xogħol ta' naħla bieżla, imma mhux naħla li tagħmel l-għasel. Din kienet tip ta' naħla solitarja, jiġifieri tgħix weħidha. Dawk iċ-ċrieki tkun isserrathom hi

b'ħalqha biex iġġorrhom u tibni tubu pulit ta' weraq f'toqba kennija. Dan it-tubu mbagħad timlieh b'taħlita bnina ta' polin u nektar, tbid fih, tissiġilla kollox u titlaq. Dik il-bajda mbagħad tfaqqas, joħroġ dudu u jibda jiekol mill-packed lunch li tkun ħallietlu ommu. Id-dudu jikber u jsir fosdqa (pupa), u minnha wara xi ġranet toħroġ in-naħla lesta, kopja eżatta ta' ommha. Imbagħad tgerrem toqba fit-tubu u toħroġ ittir.

Din l-istorja kollha għaddiet minn moħħi jien u nistenna fil-kju nħares lejn dik il-werqa. Imma f'salt...

Miiiq-miiiiiiiiiiq!

Kien ta' warajja qed ipaqpaqli. U kellu raġun għax quddiem l-karożzi kienu mxew sew. Insomma soqt u komplejt triqti.

Hehe, fin-natura hekk jiġrili jien, donni nintilef. Ma nafx, jiġrilkom bħali?

Nawguralkom sajjf sabiħ u ħafna ċafċif fil-baħar!

Victor

Victor Falzon
L-Editor

Njahaa!
Dawk jien
qasqasthom!



Nannakola tas-Seba' Tikek

Seven-spot Ladybird *Coccinella septempunctata*

In-nannakola hija fost l-iktar insetti maħbubin min-nies: żghira, tonda, hamra (bil-polka dot!) u tleqq. Li ħafna ma jafux hu li l-nannakola hija predatur feroċi! Tiekol kwantità kbira ta' afidi (aphids, greenfly, blackfly), insetti daqs nitfa li jinfestaw ħafna pjanti. Għalhekk hija meqjusa ħabiba tal-bidwi u tal-gardinar!



Ritratt ta' Victor Falzon



Hemm iktar fuq
l-afidi f'paġna 4.



F'dil-ħarġa...

Mill-editor	2
Aħbarijiet	3
Festa zokkor!	4
L-għasafar kollha!	5
X'għandna mid-dinja?	5
Fejn jispiċċa l-iskart	6
Mal-ħajt ta' fabrika...	7
Sula	8-9
Exploring Natura 2000 sites	10
Liema hu?	11
Art Gallery	11
Bird Ringing	12
Intervista ma' pjanta speċjali	13
Għaliex jgħidulu...Silfjun?	13
Ghosts lurking in the sea	14
il-Qarnita	15
Pniezel, paletti, vażetti u gazzetti!	16

Kitbu...

Desirée Falzon, Victor Falzon, Érica Moura, Raphael Scerri

Klabb Huttaf

Klabb Huttaf is the junior (under 16) section of BirdLife Malta. Members

- can attend club activities, like walks, birdwatching, visits to nature reserves, boat trips and work to help nature
- receive *Il-Huttafa* every two months.

Your family too can become member, and you will then get *Bird's Eye View* magazine too. Annual subscription is €10 for Klabb Huttaf and €20 for Family.

Kuntatti...

tel 21347645

emergency injured bird 79255697

address 57/28 Triq Abate Rigord

Ta' Xbiex XBX 1120

editor email victor.falzon@birdlifemalta.org

general email info@birdlifemalta.org

website www.birdlifemalta.org

© BirdLife Malta, Ġunju 2025

Disinn u produzzjoni Victor Falzon

Printed at Poultons on sustainably sourced paper

Reg.Vol.Org. VO/0052

Ċans tajjeb li ssir park

Ħafna minna konna raddejnienha s-salib u għednienha “**Ċaw ċaw Manoel Island, tlietniek għal dejjem!**”

Meta żviluppaturi jixtru biċċa art u jonfqu miljuni ta' ewro fiha, kif ġara fuq il-Gżira Manoel f'dawn l-aħħar 25 sena, rari jmorru lura fuq il-pjan li jkollhom. Imma b'xorti tajba l-iżviluppaturi ta' Manoel Island ma mxewx mal-pjan li kienu ftiehmu, u għalhekk il-ftehim ma baqax jiswa.

Kif smajna b'dan, grupp ta' għaqdiet ambjentali, fosthom il-BirdLife, tlabna lill-Gvern jixtri lura Manoel Island u flok jibnieha jibdilha f'park ta' siġar, fjuri u storja! Biex żgur jismagħna għamilna protesti u anke ġbarna **29,000 firma**. Kulhadd ried li Manoel Island tingħata lura lill-publiku, tiswa kemm tiswa.

U fl-aħħar l-awtoritajiet donnhom fethu widnejhom u qed jisimgħu x'iridu n-nies. Issa hemm ċans tajjeb li l-pjan biex jinbnew skoss blokko koroh tal-konkos... ma jinbnew xejn! Nisperaw li sa ma toħroġ *Il-Huttafa* li jmiss, Manoel Island tkur fi triqtha biex issir ġenna tal-art żgħira fejn ifewwaħ il-klin u jgħanni l-merill.

Hehe fil-fatt il-merill diġa jgħanni fuq il-Gżira Manoel, għax ibejjet hemmhekk.



Bdejna! Għandna **tlieta**...


Fir-ramliet tal-Ġnejna, tal-Mellieħa u tar-Ramla l-Ħamra f'Għawdex hemm midfunin tliet teżori prezzjużi. Hekk hu l-aħwa! Xejn inqas minn tliet bejtiet tal-fekruna tal-baħar (loggerhead turtle *Caretta caretta*).

Is-sena l-oħra kienet sena rekord, jekk tiftakru. Kienu faqqsu 406 fkejruna u lkoll ġrew lejn il-baħar. Tgħid x'ha jiġri dis-sena?

F'Il-Huttafa 184



Aħna sintendi nisperaw li sa ma jasliikom dal-magażin in-numru ta' bejtiet ikun tela' għal erbgħa, ħamsa, sitta . . .



Wara sentejn nieqes...

We're back!



Aktarx li l-fras-servjent kien waqaf ibejjet għax beza' mill-istorbju fit-triq ta' quddiem ir-riserva. Din it-triq kienet qed tinbena mill-ġdid u għal sentejn shah kien hemm storbju u dhahen minn magni u inġenji, u dwal qawwijin bil-lejl. L-annimali sensitivi ħafna għad-dwal u l-istorbju tal-bniedem.



Il-fras-servjent (black-winged stilt) huwa għasfur li darba tarah ma tinsiehx! Dawk is-saqajn ħomor u twal esagerati ebda għasfur ieħor m'għandu bħalhom. Il-fras-servjent narawh kull sena fi żmien il-passa. Imma fl-2011 beda anke jbejjet fir-riserva naturali tal-Għadira, u minn dik is-sena 'l hawn bejtu kważi kull sena. Imma minn xi sentejn 'l hawn ma bejtux iktar. Dir-rebbiegħa, però, tawna ferħa għax par reġa' bejjiet, u bħalissa l-Għadira hemm jiġru l-frieħ helwin tal-fras-servjent. Sa ma tasliikom *Il-Huttafa* jkun tghallmu jtiru, u jlestu biex jivvjaġġaw lejn l-Afrika!



FestaZokkor

Nemel qed jindokra
“merhla” afidi

Hafna qabilna

Iktar minn 10,000 sena ilu n-nies ivvintaw il-biedja. Tgħallmu jkabbru l-pjanti u jrabbu l-annimali, u jgawdu l-prodott viċin darhom. Ma kellhomx għalfejn iktar jimxu kilometri shaħ biex isibu frott sevaġġ jew biex jikkaċċjaw annimali għall-ikel.

Il-biedja kienet tassew invenzjoni kbira fl-istorja tal-bniedem. Imma fil-fatt il-biedja mhux il-bniedem ivvintaha l-ewwel. Hemm min wasal hafna qabilna!

In-nemel ilu iktar minn tliet miljun sena li vvinta l-biedja. U għadu juża l-biedja sa llum! Kif?

L-afidi

L-afidi (*aphids*) huma insetti żgħar hafna ta' ftit millimetri. L-afidi għandhom ħalqhom qisu *straw* u jużawh biex itaqqu z-zkuk irraq jew il-weraq biex minnu jixorbu s-sugu tal-pjanta.

Is-sugu tal-pjanti fih hafna zokkor, imma nieqes minn xi nutrijenti oħrajn. Allura biex ikollhom biżżejjed nutrijenti l-afidi jridu jixorbu hafna sugu. Imma b'hekk jispiċċaw b'hafna zokkor żejjed li m'għandhomx b'zonnu. Dan il-meraq ħelu jehilsu minnu qatra qatra minn ġisimhom. Bl-Ingliz jgħidulu *honeydew*.

li jaqbduhom. Waħda minn dawn hija n-nannakola, li ż-żgħar tagħha jgħixu proprju qalb l-afidi. Bis-saħħa tan-nemel l-afidi ma jattakkahom hadd. Kull qalb trid oħra!

Biex tiegħu l-honeydew n-nemla tagħrax lill-afida bl-antenni u din il-mossa ġġiegħel lill-afida toħroġ qatra honeydew. In-nemla tiġbor il-honeydew f'ħalqha u tiegħu lura fil-bejta, fejn taħżnu biex jittiekel ftit.

Mhux hekk biss. Biex l-afidi żgur isibu zkuk minn fejn jixorbu, hemm nemel li jgħorrom minn zokk għal ieħor, dejjem ifittex l-iktar zkuk tarġin. Eżatt kif ragħaj jieħu n-nagħaġ tiegħu f'postijiet fejn hemm ħaxix frisk x'jiekol!

Bdiewa u rgħajja


Imma jekk l-afidi l-honeydew jarmuh, hemm xi annimali li għalihom il-honeydew huwa *energy drink*: in-nemel!

Imma fejn tidhol il-biedja?

Miljuni ta' snin ilu, xi nemel tgħallmu jrabbu l-afidi ħalli dejjem ikollhom sors ta' xorb bnin: proprju dak il-honeydew! In-nemel joqgħod għassa ma' grupp afidi fuq zokk, u jipproteġih mill-predaturi. Minhabba li l-biċċa l-kbira tal-afidi ma jtirux, faċli hafna għall-predaturi



Grupp ta' afidi b'xi qtar ta' honeydew madwarhom



Nemla qed tkeċċi nannakola, aktarx għax hemm xi merhla afidi fil-qrib

L-Ghasafar KOLLHA ta' Malta

F'Malta s'issa dehru **408 speċi** ta' ghasafar. Xi speċi huma komuni, ohrajn rari, uħud iżuruna f'tit ġranet fis-sena, ohrajn jgħixu magħna s-sena kollha. F'dis-sensiela qed iġibu l-lista kollha, u dawn huma **Numri 191 sa 200...**

- | | | | | | |
|-----|---|---|-----|--|---|
| 191 |  | Isem Malti
Kuċċarda tal-Lvant
Isem Inġliż
Oriental Honey-buzzard
Isem xjentifiku
<i>Pernis ptilorhynchus</i> | 196 |  | Isem Malti
Ajkla tal-Lvant
Isem Inġliż
Eastern Imperial Eagle
Isem xjentifiku
<i>Aquila heliaca</i> |
| 192 |  | Isem Malti
Avultun Abjad
Isem Inġliż
Egyptian Vulture
Isem xjentifiku
<i>Neophron percipio</i> | 197 |  | Isem Malti
Ajkla Rjali
Isem Inġliż
Golden Eagle
Isem xjentifiku
<i>Aquila chrysaetos</i> |
| 193 |  | Isem Malti
Ajkla Bajda
Isem Inġliż
Short-toed Snake-eagle
Isem xjentifiku
<i>Circaetus gallicus</i> | 198 |  | Isem Malti
Ajkla tal-Kalzetti
Isem Inġliż
Booted Eagle
Isem xjentifiku
<i>Hieraetus pennatus</i> |
| 194 |  | Isem Malti
Avultun Prim
Isem Inġliż
Griffon Vulture
Isem xjentifiku
<i>Gyps fulvus</i> | 199 |  | Isem Malti
Bagħdan Aħmar
Isem Inġliż
Western Marsh-harrier
Isem xjentifiku
<i>Circus aeruginosus</i> |
| 195 |  | Isem Malti
Ajkla tat-Tikek
Isem Inġliż
Lesser Spotted Eagle
Isem xjentifiku
<i>Clanga pomarina</i> | 200 |  | Isem Malti
Bagħdan Ikħal
Isem Inġliż
Hen Harrier
Isem xjentifiku
<i>Circus cyaneus</i> |

Lista approvata minn BirdLife Malta. Għalkemm xi speċi magħrufin b'iktar minn isem wieħed, dawn huma l-ismijiet uffiċjali bil-Malti li tuża BirdLife Malta. L-ismijiet bl-Inġliż u xjentifiċi huma dawk li tuża BirdLife International (www.birdlife.org)

X'ghandna mid-dinja?



 Il-Kolombja pajjiż kbir fl-Amerka t'Isfel li fiha hafna foresta tropikali (parti mill-Amazun *rainforest*). Il-gvern Kolombjan qed jagħmel sforzi biex iwaqqaf il-qtugħ illegali tal-foresta. Issa għadu kemm habbar li mill-bidu tas-sena 'l hawn il-qerda tal-foresta diġà naqset b'terz. Jekk iżommu sod u jibqgħu sejrin hekk fl-aħħar il-qtugħ bla rażan għandu mnejn jitwaqqaf għal kollox. Fil-foresti tal-Kolombja jgħixu eluf ta' speċi ta' annimali, sigar u fjuri. Fost dawn insibu l-gagwar, tapiri, xadini, kajmani, żringijiet, anakondi, orkidi, sloths, capybaras, eċċ. Go Colombia!



 Fi Franza bdew iħaddmu power station li taħdem bit-tide. It-tide tiffurma meta l-ġibda tal-qamar tiegħed u tressaq il-baħar lejn l-art darbtejn kuljum, u dan jgħallq kurrent ta' ilma li bih tista' tiġġenera l-elettriku. S'issa din is-sistema ma tantx imxiet għax l-ispejjeż għoljin. Imma 'l barra mix-xtut ta' Normandy qed jinbena impjant li juża l-kurrent tat-tides biex jiġġenera biżżejjed dawl għal 15,000 dar – bla l-iċken tniġġis tal-arja! Jekk dit-teknoloġija taqbad, bla dubju l-produzzjoni tagħha żżid u l-ispejjeż jonqsu. Mela Vive la France!



L-ISKART U FEJN JISPIĊĊA


Għezież tfal, kif intom? Nispera li tinsabu tajbin! Tiftakru kont kellemtkom fuq il-proġett Rebbiegħa tal-BOV? Illum nixtieq ngħidilkom ftit fuq waħda mill-inizjattivi ta' dan il-proġett li titratta l-iskart ta' madwarna.

Ġieli nkun intir u nibda ninduna kemm jintrema skart bl-addoċċ. Imma permezz ta' dan il-proġett il-BOV b'kollaborazzjoni mal-NGO Żibel sejr in jippruvaw jedukaw aktar in-nies fejn jispiċċa l-iskart. Wara x-xita dan l-iskart ta' fuq l-art jispiċċa fil-baħar u jagħmel ħafna ħsara.

Permezz ta' din l-inizjattiva qed jittieħdu filmati taħt il-baħar ta' dan l-iskart li ħafna drabi huwa inviżibbli għalina li ngħixu fuq l-art biex b'hekk noqogħdu aktar attenti fejn narmu u kif narmu. Dawn il-filmati imbagħad se jiġu adattati għar-realta virtwali u se jixterdu fl-iskejjel madwar Malta u Għawdex, u l-pubbliku ingenerali.

Vera eċċitat biex nara dawn il-filmati! U biex permezz tagħhom nitgħallmu aktar kif nieħdu ħsieb l-ambjent ta' madwarna.

Nithallmu d-darba li jmiss! Petitu ☺



Mal-hajt ta' fabrika...

Mal-hajt ta' fabrika f'Hal Far, għad-dell ta' pizz kenni fil-bini, xi pari **hawwief** regghu bejtu dis-sena. Il-hawwief (northern house martin) hija komuni fil-passa, imma rari tiegħaf biex tbejjet.



Tinsiex il-jogurt.

U iva għandi l-lista.

Min isib il-lest...

... u min jippreferi jibni tiegħu!

Bejta artifiċjali apposta għall-hawwief

Biex tibni l-bejta, il-hawwief għorr f'halqha mijiet ta' balen żgħar ta' tajn u twaħhalhom wahda wahda fil-post bil-paċenzja u b'sengħa kbira.

Ritratti ta' Aron Tanti

Sula

Northern Gannet

Morus bassanus







Exploring Natura 2000 sites in Malta

Malta is home to several Natura 2000 sites, each supporting a rich variety of flora and fauna, with some including species found nowhere else on Earth—known as endemic species.

To safeguard these valuable areas, the Environment and Resources Authority (ERA) works closely with various entities to ensure proper care, restoration, and management, including the removal of invasive alien species when needed. Every site in Malta and Gozo has its own unique character and is worth exploring. The four featured here are particularly notable for their distinct history and exceptional natural settings.

Always be responsible when visiting Natura 2000 Sites

- **Respect the nature around you**
- **Do not litter**
- **Leave flowers and plants undisturbed**
- **Stick to the pathways**
- **Keep noise levels down**
- **Follow local regulations**



L-Inħawi tal-Buskett u tal-Girgenti

Located south of Rabat, this woodland—originally planted by the Knights of Malta—is the only one of its kind on the island and among Malta's greenest areas. It hosts rich biodiversity, with freshwater streams supporting riparian plants and aquatic invertebrates across a variety of habitats.



Il-Maqluba

Located in the limits of Qrendi, Maqluba is one of Malta's most unique natural features—a doline resembling a giant sinkhole. Due to its steep and fragile terrain, access to the lower part is restricted, though the upper edge offers excellent views. Its humid, sheltered environment supports rare and endemic plants, including a dense laurel matorral dominated by *Laurus nobilis* (Bay Laurel), Malta's national tree *Tetraclinis articulata* (Sandarac Gum Tree or gharghar), and *Salsola melitensis* (Maltese Salt Tree).



Is-Salini

Located between Naxxar and St. Paul's Bay, this is one of Malta's last remaining salt marshes, formed where seawater mixes with freshwater from nearby valleys. This brackish habitat supports rare, endangered, and endemic species, including the Mediterranean Killifish (*Aphanius fasciatus*). Today, the site also serves as a public recreational and educational park, promoting environmental and historical awareness.

Ix-Xagħra tal-Kortin

Overlooking Il-Fekruna and Mistrà Bay, this site is recognised for its rich variety of Mediterranean coastal habitats concentrated within a relatively small area.



Scan this QR Code to discover more about Natura 2000 in Malta



Liema hu?

Minn dawn is-sitt ghasafar, **wieħed biss** huwa l-veru ghasfur tal-bejt. Liema hu?

Tweġiba f'paġna 13

Send us your nature drawings so we can publish them here!

victor.falzon@birdlifemalta.org



Blongun Sekond
Mila Voronova 9

Art ta' Tassewif

Tixtieq tagħti donazzjoni lil BirdLife Malta?

Il-BirdLife ikollha ħafna spejjeż biex tmexxi l-attivitajiet u biex taħdem għan-natura.

Minn dal-QR code tista' tagħmel donazzjoni onlajn.
GRAZZI!



Għadek m'intix membru fi Klabb Ħuttaf?

- Tixtieq tidhol fil-Klabb?
- Tixtieq iġġedded?
- Tixtieq iddaħħal il-familja kollha?

Minn dal-QR code tista' tingeda kolloxx onlajn.
GRAZZI!



Fun Days! Club Days! Fun Day Club



www.birdlifemalta.org/events



Hi! I'm **Raphael Scerri**, I'm 12 and I'm a member of the Young Birders Club. I joined three years ago and my first bird-ringing experience was in spring 2023. I was fascinated by this experience so today I'm writing about bird ringing.

Bird Ringing

Most bird ringing sessions I attended took place on Kemmuna in April, May and October. Spring months are the most exciting because there are more species, including special birds like **cuckoo** and **bee-eater**.

A typical bird-ringing day on Kemmuna starts very early. The boat leaves Ċirkewwa at about 7am and takes about 20 minutes to get there, then a five-minute walk up to the ringing station. Here we meet the professional and friendly bird ringers on duty for the day. This is where the fun begins!

First we join the ringers to check the nets and when we find a bird we put it temporarily in a cloth bag since the darkness helps the bird to calm down. In the morning the rounds can be very busy with lots of birds, but numbers decrease as the day progresses.

Back at the station, the birds are taken out of the bags one by one. A uniquely-numbered ring is attached around the bird's leg. Then the ringer measures the wing using a rule, checks the feathers

to determine gender and age, and gently blows aside the feathers on its belly to check for fat and muscle (see robin's box below). The bird's weight is also taken. All these details are written in a logbook, and the bird is then set free. It was also amazing to see how tracking devices are put on the backs of species like the **turtle-dove** to gain extra information.



Taking the bird out of the net


My favourite part of bird-ringing is the many different bird species you get to see up close. I'm very curious about different species and I try to learn how to identify them all. I also love to see the birds fly free after being ringed.



Taking wing length

The most common species I have come across during these sessions are **robin**, **whitethroat**, **garden warbler**, **chiffchaff** and **spotted flycatcher** while the rarest were **scops-owl**, **hoopoe**, **golden oriole** and **nightjar** – these look like little dragons out of a Harry Potter movie!

I urge other children to join these activities because you will get to know birds you were not aware of, and you also get to discuss birding with very nice, friendly professionals.



binoculars

Electronic scales + container

bird! (blue rock-thrush)

ringing pliers


wing rule

bird ringer!

"The Svensson" (ringer's bible)

logbook

rings



Birds that stay in Malta, like **Spanish sparrows**, have little fat since they don't have to travel far. But migrating birds, such as **collared flycatchers**, **whinchats** and **whitethroats**, have significant fat deposits to serve them for the long voyage to sub-Saharan Africa or northern Europe, depending on the time of year.



Alex Casha



Intervista ma' pjanta speċjali

Bongu, inti x'jismek?

Bongu. Jiena l-bjanka tal-irdum.

Għaliex jismek hekk?

Għax bjanka tfigher abjad bit-Taljan, u kif tara għandi l-weraq ċar. U nħobb nikber imxabbta mal-irdum.

U bl-Ingliż?

Bl-Ingliż jgħiduli **Maltese cliff-orache**.

Għaliex **Maltese**? Jaqaw inti endemika?

Prosit, iva! Jiena nikber biss fil-Gżejjer Maltin.

Inti rari jew komuni?

Rari, imma f'xi rqajja' żgħira ta' rdum issibni mifruxa sew.

Kif inhuma l-fjuri tiegħek?

Il-fjuri tiegħi ma tantx fihom x'tara għax żgħira ħafna.

Għandek isem xjentifiku?

Iva mela, bħal kull speċi oħra fid-dinja. Tiegħi huwa **Cremnophyton lanfrancoi**.

Il-aħwa kemm hu diffiċli ismek!

Hu daqsxejn hux, imma hemm raġuni ta. **Cremnophyton** tfigher "pjanta li tħobb l-irdum". Heqq, bħali!

U **lanfrancoi**?

Dak għax semmewni għal Edwin Lanfranco, għax kien hu li sabni u nduna kemm jien speċjali – ġibtlek ritratt tiegħu u tiegħi flimkien. Edwin halliena ftit ġimghat ilu fil-fatt.

Martin Psaila



Edwin Lanfranco kien espert kbir tal-pjanti, u ħabib ta' Klabb Fluttaf. Kull mistoqsija dwar il-pjanti lilu konna nistaqsu. Kultant kien anke jiktbilna xi artiklu: l-aħħar wieħed dwar l-algi deher f'Il-**Fluttafa** 177. Grazzi għażiż Edwin ta' kemm għallimtna.

Aron Tanti

Għaliex jgħidulu... **silfjun**?



Papra li tghix fis-selvaġġ, jiġifieri ma trabbietx minnies, insejġulha **borka** (plural **borok**). F'Malta dehru iktar minn 20 speċi ta' borka, ħafna minnhom rari u oħrajn jidhru kull sena, kultant anke f'numru sabiħ.

Waħda mill-borok li jidhru regolari hija **s-silfjun Ewropew**, bl-Ingliż **Eurasian wigeon**. Tgħidu dik il-kelma "silfjun" xi tfigher? Hmm, misteru!

Jekk tiftakru m'ilux tkellimna fuq il-blonġun u l-misteru solvejniet meta ċekkajna l-lingwa Franċiża. Hawnhekk għandna l-istess sitwazzjoni eżatt, għax silfjun ukoll ġejja minn kelma bil-Franċiż.

Bil-Franċiż is-silfjun Ewropew jgħidulu **siffleur**, li tfigher "xi ħadd li jsaffar".

Issa sew! It-tisfir x'għandu x'jaqsam ma' din il-borka? Il-papri mhux **kwakk kwakk** jagħmlu? Hehehe, uħud minnhom iva, imma oħrajn le. Jekk tisma' l-għajta tas-silfjun Ewropew malajr tinduna li l-Franċiżi ma semmewhx **siffleur** għalhejn! Għax is-silfjun Ewropew fil-fatt isaffar u ma jagħmilx **kwakk kwakk**!

Misteru iehor solvut!

Żomm, għax kont se ninsa...

Raymond Vella



Hemm borka oħra li ssaffar bhas-silfjun Ewropew. Bl-Ingliż jismha **northern pintail** u bil-Franċiż **canard pilet**. U bil-Malti? **Silfjun**!

Biex tisimgħu u titgħallmu sejhiet u għana ta' ħafna speċi ta' għasafar, morru fis-sit **xeno-canto.org** u ssibu eluf ta' recordings.



Jien kont!



Aron Tanti

GHOSTS LURKING IN THE SEA

Chimaeras are eerie sea creatures with skeletons made of cartilage. They're often called ghost sharks, even though they aren't really sharks, just close cousins

Ghost Shark General Profile Know Your Creepy Creatures

- Ancient: Haunted the oceans for 400 million years.
- Spooky: Glide through water like ghosts, with pale skin and mirror eyes.
- Toothy: Flat crushing teeth that never stop growing.
- No stomach: Food goes straight from the throat to the intestine.
- Extra senses: Big, reflective eyes; sensitive to electricity and vibrations.

TOP SECRET



Ghost File: Longnose Chimaera Codename: *Rhinochimaera sp.*

- Lurks in the deep: haunts the ocean's depths.
- Radar snout: Long and pointy rostrum to detect electrical signals.
- Seabed stalker: Scans the ocean floor for hidden prey.
- Venomous specter: A spine laced with venom on its back wards off anything that gets too close.

Ghost File: Plough-nose Chimaera Codename: *Callorhinchus milii*

- Shallow haunters: Glide through the coastal waters of New Zealand and Australia.
- Trunk of terror: The snout, similar to a trunk, sniffs out hidden prey buried in the sand.
- Ethereal vision: One of the few chimaera that can see three colours, just like humans!
- Phantom DNA: The genes hold secrets about skeleton evolution from cartilage to bone.



Ghost File: Narrownose Chimaera Codename: *Hariotta raleighana*

- Alien apparition: Smooth skin, slender body, and eerie gliding moves, it looks even more ghostly than its cousins.
- Hunter of the abyss: Lurks as deep as 3,000 meters - farther than most chimaeras and even some submarines.



MALTA NATIONAL
AQUARIUM



WWW.AQUARIUM.COM.MT

il-Qarnita



Il-qarnita komuni hija mollusk, l-istess familja tal-bebbux u l-klamari.



Bhall-molluski kollha, il-qarnita m'għandhiex għadam. Ġisimha huwa artab u kapaċi tgħaddi minn xquq u rkejjen dojoq.



Il-qarnita hija intelliġenti ħafna. Kapaċi tosserva, titgħallem, issolvi problemi u anke tuża oġġetti bħala għodda.



Il-qarnita għandha tmien dirgħajn, kull waħda armata b'ħafna sakers biex bihom tahtaf u żżomm il-priża. Kull driegħ għandha speċi ta' moħħ li jikkontrollaha!



L-ikel favorit tal-qarnita huma l-granċijiet. Taqbad ukoll bebbux, arzell u anke ħut żgħir.



Fin-nofs bejn id-dirgħajn hemm ħalq il-qarnita, li jkun qisu munqar. Dan tużah biex tkisser il-qoxra iebsa tal-granċijiet, bebbux u arzell.



Jekk qarnita tiflew waħda minn dirgħajha, biż-żmien tikbrilha oħra tajba daqs ta' qabilha!



Il-qarnita komuni kapaċi tikber sa 150cm



Il-qarnita hija eċċellenti fl-arti tal-kamuflaxx. Kapaċi tbiddel il-kulur f'tebqa t'għajn u tkangi mal-blat li jkun hemm madwarha.



Il-qarnita qieghda tiskarsa. Xi għaddasa jaqbd u l-qarnit meta jkun għadu ferħ, u għalhekk ma jithallix jikber u jbid.



Il-qarnita tgħix bejn sena u sentejn, u tbid darba biss f'ħajjitha. Tbid eluf ta' bajd f'ħofra jew għall-kenn taht blata.



Wara li tbid, il-qarnita ma tikolx iktar, imma tibqa' għassa mal-bajd sa ma tmur bil-ġuħ!



Minbarra l-qarnita komuni nsibu speċi oħrajn ta' qarnit madwar xtutna. Fost dawn hemm il-**frajjel**, li jkun aħmar bit-tikek bojod.



Desirée Falzon

Desirée Falzon



Student Summer Programme 2025

Pniezel, paletti, vażetti u gazzetti ... din għalikom l-istudenti!

Dan is-sajf, Heritage Malta qed tistieden lilkom - l-iżghar fostna - għal avventura mlewna f'palazzi grandjużi, mużewijiet mimlijin kapolavuri, u siti li għandhom eluf ta' snin, bħala parti mill-Programm tas-Sajf tal-Istudenti.

Ohloq ċattra li żżommok fil-wiċċ, ibni dinja bil-kartun, inseġ b'għerf dawk li ġew qabilna, lissen hsibijietek, esprimi hsusek bit-tpiġġija, kewwes hobża bnina b'ingredjenti ġenwini, u skopri aktar dwarek u dwar artek.

Il-programm hu miftuħ **għal tfal minn ħames snin 'il fuq u aktar** tagħrif dwaru ssibu hawn: heritagamalta.mt/whats-on